



<http://www.arianafghanistan.com>



۲۰۱۸/۰۵/۱۸

انجنیر عبدالصبور صافی

یو قدم یو آواز انقلاب انقلاب

(دوهمه برخه)

په لمړۍ برخه کې مو د حق او د هغه اړخونه، د انگرېزانو کړنې او پښتوسره ظلمونه، نارواوې او هم د پښتنو بېسواد او له تمدن نه محروم ساتلو کې د انگرېزانو ستر رول او پاکستان ته یې په دې هکله سپارښتونه د تاریخ دیوې توري برخې په توګه کتنه وکړه، په دغه برخه کې د فخرافغان باچاخان د عدم تشدد مبارزو ته هم یو نظر واچول شو، اوس راځو پاتې برخې ته!

د باچاخان د عدم تشدد مبارزې پایلې:

که څه هم باچاخان خپل ټول عمر د عدم تشدد مبارزې په لار کې تېر کړ مګر هېڅکله یې هم وسلې ته لاس وانچو خو سره سره له دې هم د دې مبارزې اغېز دومره قوي او زننده و چې انګریز او پنجاب یې برداشت نشو کولی، نو ځکه باچاخان یې په وار وار زندان کې واچو چې په دې توګه د دۀ زیات عمر په زندان کې ضایع شو، هغه خواته ګاندي وتوانېده چې خپله د عدم تشدد مبارزه د هندوستان په نیمه وچه کې بریالۍ کړي خو دې خوا باچاخان په مخکې ستر خنډونه پراته ول، دا خنډونه څه ول او څه عامل سبب شو چې د باچا خان د عدم تشدد مبارزه دې، د پښتنو په ژوند کې دسترېدلون سبب نشي او پښتانه خپلې آزادي ته ونه رسېږي و دغه مبارزه دې ملموسې پایلې ونه لري، چې په لاندې ډول یې څېرم:

- ۱- باید له هرڅه مخکې دا ووايم چې د اوسني ناسور پاکستان منځته راتلل په ۱۹۴۷ز کال کې چې د باچاخان د نظر خلاف منځته راغی یا جوړ شو او باچاخان د پاکستان دجوړېدو سخت خلاف و، مګر علی جناح غوښتل چې پاکستان جوړ شي او دغه برخه کې انګرېزان هم د جناح سره ملګري ول، خدای بخلي باچاخان نهرو ته په سخته ژبه وویل چې «مونږمو خرڅ کړو» نوځکه پاکستان باچاخان یې هېڅکله بښه نه لیده او د عدم تشدد مبارزې کړاونه له همدې ځایه پیل شول.

- ۲- باچا خان د ټولو تلاشوسره سره و نه توانېده چې دغه مبارزه د یوې واحدې رهبري لاندې راولي دا د باچاخان ناتواني نه وه، یوه خوا پرلپسې زندانونه او دېلي خوا د پښتنو مشرانو بې ځایه غرور او د انګرېز د تفرقي اغېز و چې پښتانه یې ترډېره حده تر تاثیر لاندې راوړي ول، له بده مرغه همدا ذهنیت تراوسه هم پښتانه کړوي خو

دوی لا هم د غفلت په خوب ویده دي! دا دې عدم تشدد مبارزه کې یوه ستره تشه وه، خپله باچاخان په دې هلکه د آزادي بڅښوونکو مبارزو او د هغو د نیمگړتیاو په اړه په خپلو لیکنو کې داسې یادونه کړې ده « په دې دوران کې به کله نا کله د پرنګیانو او آزادو قبایلو ترمینځ جګړې کېدلې خو ټول قبایل په یوه سلا او یوه خوله نه ول، نو ځکه انګریزانو ته څه نقصان نه رسیده، چې مومندو به حمله وکړه وزیر، مسود او اپریدي به کرار ناست ول، او که به د اپریدو او انګریزانو جګړه وه، مومند، وزیر او مسود به نه ول خبر، هر یو به ویل چې دا د هغه جنگ دی، مور یې څه کوو. په کار وه چې ټول قبایل په یوه غورځنګ کې راټول شوي وای، ښه روزل شوي وای او ټول یوځل راپورته شوي وای». چې په خواشینۍ سره باید و وایم چې همدا ستونزه تراوسه هم دوام لري او پښتانه سره وېشلي دي.

• ۳-بله ستره تشه د باچاخان د عدم تشدد مبارزه کې د خلکو بې سوادۍ، د سیاسي شعور کمښت، او د فقر ستره او لوړه کچه وه چې باچاخان ورسره لاس په گریوان و که څه هم باچاخان د تعلیم په هلکه ستر ګامونه پورته کړل خو دښمنانو په قرار نه پرېښود چې پورته ورته اشاره وشوه.

• ۴-کله چې غازي امان الله خان له تخته پرېوته سکوي او بیا نادرخاني منځته راغله باچاخان هغسې چې باید حمایه شوی وای؛ حمایتي نه کېده، او داسې آزادي بینونکې مبارزې چې ملاتړ ونلري مخته وړل او بریا ئې ګرانه خبرده.

• ۵- د پاکستان استخبارت د انګریزانو تر تربیې لاندې په پښتنو سیمو کې بې سوادۍ، فقر او د قومونو ترمینځ د نفاق اور ته لمنه وهله او دغه سیمې ئې هم له اقتصاد او صنعت او هم ئې له تحصیل، فرهنگ او هنرنه محرومي وساتلې، هرڅه ئې دیني مدرسو ته وقف کړل او په دنیايي د بطلان کرښه کش کړه بس تند لاري ئې وروځل چې افغانستان ته سرڅوګی پیدا کړي او قبایل وځپي، یعنی پښتون په پښتون ټکول شروع شول.

• ۶- په ډېره خواشیني باید ووايم: د خدای بخلي فخرافغان باچاخان له کھولت، ناروغتیا او بیا د دنیانه د جامه بدلولو روسته، پاتې شونو یا ځایناستو د باچاخان آرمان پوره نه شوکړی، د پښتنو له حقونو دفاع او ملاتړ، د باچاخان د عدم تشدد د پالیسي بریا ته رسول، خپل ځای د پنجاب سره گذران او فوجیانوسره سرخوږوني ته وسپاره، پښتونخواکې جلسې او مجلېسونه جوړېدل خو دې لپاره نه چې د باچاخان په قدم څنګه پل کېږدي، څرنګه پالیسي او ستر اټکزي جوړه کړي یا څنګه د پښتنو حقوق خوندي کړي، څنګه پښتنو سیمو کې حق و عدالت تأمین کړي، بلکه له دې لپاره وې چې څوک څنګه ځان څوکی او مقام ته ورسوي، څوک څنګه ځان اسمابلي تالار ته ورسوي دا پالیسي سبب شوه چې د پښتنو ټول توان، دې لارې کې میراتي شي.

• ۷-بلي خوا ته د افغانستان ناورین او ناوړه حالات دشورويانو راتګ چې مهاجرتونو او جنگونو زور واخیست د یوشمیر زیاتو ملکونو مرستې پاکستان ته جاري شوې دا هم د دې سبب شو چې دیوې خوا د عدم تشدد مبارزه خاموشه پاتې شي او د بلي خوا د پښتنو حقوق د پنجابي فوج له خوا غصب او د ټولنیز ژوند ارزښت او آزادي، خوراک د هدیرو شي.

قبایلو او پښتونخوا د افغانستان له انقلابه خپل ملاتړ اعلان نکرکه څه هم د کابل سره ئې اړیکې درلودلې د بلي خوا ئې پاکستان فوج ته اجازه ورکړه چې په قبایلي سیمو کې فعالیتونه ترسره کړي ملتپالو پښتنو کوندونو کولای شول د

مېلمه پالنې دود سره سم د مهاجرو کمپوټه اجازه ورکړي او د پاکستان نظامي فعاليت مخه په قبايلو کې ونيسي؛ مگر ونشول، همدا و چې پاکستان رو رو په قبایلي سیمو کې منگولي ښځې کړې، د پښتنو له دې مرستې سره سره د پاکستان فوجیانو پښتون ضد سیاست پر خپل ځای پاتې شو څه چې؛ لا شدد ئې ونيو، فوجیانو او ISI وغوښتل چې په مجاهدينو او طالبانو افغانستان تر خپل ولکې لاندې راولی یعنی د خپل سیاست تابع ئې کړي او په ضمن کې داسې یوه لوبه جوړه کړي چې په پښتنو سیمو کې خپل اغېز او تسلط زیات کړي، دوی داسې اټکل کاوه هر وخت چې وغواړي کولی شي پاکستانی طالبانو مخه ونيسي نوځکه ئې غوره وگنډله چې خپل ملک کې هم طالبان جوړ کړي چې هم پښتانه پرې وټکوي او هم د همدې بهانې نه په ګټه اخیستلو پاکستانی فوج قبایلي سیمو ته مخه کړي او دا سیمې خپل واک کې راولي، صوات، دیر، بنو، وزیرستان ټوله پښتونخوا ئې بمباران کړه ځوانان و سپینږیرې ترینه په مرموز ډول ورک یا زنداني او یا ئې ووژل شول، د طالبانو کړۍ چې د دوی په واک کې وې د پښتنو ځوانانو په نیولو او وژلو کې استعمال کړې. خوله نیکه مرغه هغسې چې فوجیانو او ISI ګنډې وه هغه نتیجه ئې تر لاسه نکره، د پاکستان د فوج او ISI د نظر خلاف نن دخلکو سیاسي شعور زیاته اندازه لوړ شوی په ځوان نسل کې داسې یونډهست او تحرک را ټوکېدلی چې پښتانه ئې ترهر وخته زیات سره یو غږ او یو آواز کړي داسې ښکاري چې د پښتنو په زړونو کې سترغم و درد له پاکستانی کرنیلانو د ظلم او ستم پروت ده معلومه ده چې دا درد او ویر به طوفاني کېږي علامي ئې له ورايه ښئي چې ستر سېلاب راروان ده که نن وي که سبا د دې مخه څوک نشي ډب کولی، پاکستانی کرنیلانو تراوسه داسې تصور نشو کولی چې پښتانه به وچتېږي خونن دا د پښتون ژغورنې موومنټ یا PTM د پښتنو ځوانانو تحریک ده چې د پاکستانی فوجیانو خوب ئې حرام کړی ده، اوس افغانستان ته یو ستر بل چانس پلاس ورغلی ترڅو هم د پښتنو حقوق اعاده کړي او هم پنجاب ته سخت سبق ورکړي، هم په بلوچو سیمو کې او هم په پښتونخوا کې کوم غورځنګونه چې راټوکېدلي دا د افغانستان په خیر دي خو یوې سترې ستراتیژي او پلان ته ضرورت لري ترڅو دغه پاڅونونه ښه مدیریت شي، بې ځایه به نوي ووايم د خراسان غوښتونکو او وطن پرلونکو بوبولالې د پنجاب یوه دسیسه ده ترڅو افغانستان د پښتنو د دغه غورځنګ له فعالیتو لرې وساتي او هم ئې د مرستې لاس ورکولو مخه ونيسي، که د افغانستان دولت دا موقع پیدا نکړي چې د غورځنګ لاس نیوی وکړي دا به ډېر دافسوس خبره وي ځکه بلکل روښانه ده چې د کوزې پښتونخوا د پښتنو بریا د افغانستان سیاسي او اقتصادي ثابت د تل لپاره تضمینوي او افغانستان باید هېڅکله دا فرصت له لاسه ونېاسي، دا چې PTM څنګه منځته راغی او څنګه پرمخ ځي د افغانستان رول به پکې څه وي لاندې به ورته کتنه وکړو.



نور بیا